



حج کی فضیلت اور اہمیت

مقدمہ

حج کی فضیلت اور اہمیت

شریعت میں حج ، چند خاص اعمال اور مناسک کے ایک مجموعے کا نام ہے جو اسلام کے بنیادی اصولوں میں سے ایک شمار ہوتا ہے جیسا کہ امام محمدباقر علیہ السلام سے روایت ہے :

" بُني الاسلام علي خمس علي الصلوة و الزكاة و الصوم و الحج و الولاية" (۱)

ترجمہ: «اسلام پانچ بنیادوں پر استوار ہے: نماز ، زکات ، روزہ ، حج اور ولایت»

حج ، خواہ واجب ہو یا مستحب، اسکی بہت زیادہ فضیلت اور اجر و ثواب ہے اور اسکی فضیلت کے بارے میں پیغمبر اکرم اور اہل بیت (علیہم السلام) سے کثیر روایات وارد ہوئی ہیں، چنانچہ امام صادق سے روایت ہے:

"الحاجّ والمعتمر وفدُ اللّٰه ان سألوه اعطاهم وان دعوهُ اجابهم و ان شفّعوا شقّعهم و ان سکتوا ابتدأهم و يُعوضون بالدرّيم ألف ألف دريم" (۲)

"حج اور عمرہ انجام دینے والے راہ خدا کے راہی ہیں۔ اگر اللہ سے مانگیں تو انہیں عطا کرتا ہے اور اسے پکاریں تو جواب دیتا ہے، اگر شفاعت کریں تو قبول کرتا ہے اگرچہ رہیں تو از خود اقدام کرتا ہے اور ایک دریم کے بدلے (جو انہوں نے حج کرنے پر خرچ کئے ہیں) دس لاکھ دریم پاتے ہیں۔"

۱- کافی، ج ۲، ص ۱۸، ح ۱ : وسائل الشیعہ، ج ۱، ص ۷، باب ۱، ح ۱۔

۲- کافی، ج ۴، ص ۲۵۵، ح ۱۴۔